

पिलानी के वैज्ञानिकों ने बनाए इ पटाखे

प्रदूषण से दिलाएंगे
निजात

पत्रिका न्यूज नेटवर्क
rajasthanpatrika.com

पिलानी. देश की सर्वोच्च अदालत द्वारा प्रदूषण की रोक थाम की दिशा में पटाखे फोड़ने के लिए दिए गए अहम निर्णय से प्रभावित हो कर कस्बे के केन्द्रीय इलेक्ट्रॉनिकी अभियान्त्रिकी अनुसंधान संस्थान सीरी के वैज्ञानिकों ने इ पटाखों इ-क्रेकर्स का निर्माण किया है।

इ-क्रेकर्स के प्रारंभिक प्रयोग सफल रहे हैं। संभवतया अगली दीपावली पर लोग इनका प्रयोग आतिशबाजी करने के लिए कर सकेंगे। संस्थान निदेशक डा. शांतनु चौधरी ने सोमवार को सीरी संस्थान में पत्रकारों से चर्चा करते हुए इ



पिलानी. सीरी के वैज्ञानिकों द्वारा तैयार की गई ई-क्रेकर्स।

क्रेकर्स के बारे में विस्तार से जानकारी दी। उन्होंने बताया कि संस्थान के वैज्ञानिकों की टीम ने इ-आतिशबाजी के लिए तीन उपकरण बनाए हैं जो रंगबिरंगी लाइटों के साथ साथ धमाकेदार आवाज भी करते हैं। वैज्ञानिकों द्वारा निर्मित उपकरणों की खास बात यह है कि इस से किसी प्रकार का प्रदूषण नहीं होता है। वैज्ञानिकों ने उपकरणों का नाम इ लड़ी, इ चरखी एवं इ अनार दिया है। वैज्ञानिकों ने बताया कि मॉडल अभी प्रारंभिक रूप में है। इनके व्यावसायिक उत्पादन के लिए किसी कम्पनी से अनुबंध किया जाना है। सब कुछ ठीक ठाक रहा तो अगले कुछ समय में इसका प्रयोग लोग कर सकेंगे। कीमत भी आम पटाखों से ज्यादा नहीं होगी।

